



**QORTI CIVILI
PRIM' AWLA**

**ONOR. IMHALLEF
SILVIO MELI**

Seduta tal-25 ta' Ottubru, 2012

Citazzjoni Numru. 2327/1999/1

Carmen Zammit

vs

Jason Delia

I-Qorti,

Rat ic-citazzjoni fuq indikata datata l-25 t'Ottubru, 1999, li permezz tagħha wara li l-attrici ppremettiet sintetikament is-segwenti:

1. Illi l-konvenut Delia, kien investa lill-attrici Zammit bil-vettura tieghu numru DAN – 443 fl-14 ta' Frar, 1998, fi Triq Hompesch, il-Fgura, u konsegwenza tal-istess feriha u kkagunalha d-danni derivanti;
2. Illi dan l-incident awtomobilistiku kien dovut għat-traskuragni, negligenza, imperizja w inosservanza tar-regolamenti da parti tal-konvenut;

Talbet lil din il-qorti biex il-konvenut jghid ghaliex m'ghandux:

- i. Jigi dikjarat li dan l-incident kien unikament sehh htija tal-konvenut Delia;
- ii. Jigu likwidati d-danni sofferti mill-attrici konsegwenza tal-istess incident, okkorrendo bin-nomina ta' periti;
- iii. Jigi kkundannat ihallas id-danni likwidati minnu kkagunati lill-istess attrici fuq indikata;
- iv. Bi-ispejjez, inkluzi dawk tal-ittra ufficcjali ta' Mejju, 1998;

Rat in-nota tal-eccezzjonijiet datata t-28 ta' Jannar, 2000, li permezz tagħha l-konvenut sintetikament eccepixxa s-segwenti:

1. Illi t-talbiet attrici huma nfondat fil-fatt u fid-dritt stante li hu ma jahti xejn ghall-incident de quo;
2. Illi mhux minnu li l-attrici sofriet xi danni konsegwenza ta' l-incident in dizamina;

Ezaminat ix-xhieda mismugħa minn din il-qorti diversament preseduta;

Ezaminat id-dokumenti esebiti;

Ezaminat in-nota ta' sottomissjonijiet tal-abbli rappresentanti legali tal-attrici datata t-22 ta' Lulju, 2010;

Semghet it-trattazzjoni orali finali tal-abbli rappresentanti legali tal-partijiet;

Ikkunsidrat:

Illi l-fatti li taw lok ghall-procedura odjerna jistgħu jigu sintetikament elenkti bil-mod segwenti:

1. Illi waqt li l-atrisci kienet qed taqdi d-doveri tagħha bhala surgent fil-Korp tal-Pulizija meta fil-lejl ta' bejn it-13 u l-14 ta' Frar, 1998, marret t-investiga rapport għaliex instemgħet l-“alarm” tal-“*Hompesch Bakery*”, il-Fgura, hi u taqsam Triq Hompesch biex tmur lura fil-vettura tas-servizz, intlaqtet f’saqajha l-leminija minn vettura li baqghet sejra u ma waqfitx;

2. Illi skont l-ufficcjali l-ohra tal-Pulizija li ma l-atrisci kienu wkoll qed jaqdu d-doveri tagħhom dak il-hin jirrizulta assodat is-segwenti:

i. Illi dawn il-membri tal-Korp tal-Pulizija kienu sejrin lura biex jaqsmu t-triq u jmorrū fil-vettura tagħhom;

ii. Illi qabel ma qassmu t-triq de quo “... it-triq kienet “*clear*”, (ara fol 15);

iii. Illi meta raw il-vettura misjuqa mill-konvenut waqfulha biex tħaddi izda “f’daqqa u l-hin għal xi raguni li ma nafx x’kienet, is-sewwieq ta’ din il-vettura kiser għal fuqna”, (ara fol 15);

iv. Illi nonostante li t-triq kienet mingħajr l-ebda traffiku iehor din il-vettura misjuqa mill-konvneut rifset sieq il-leminija ta’ l-atrisci u konsegwenza tal-istess “... ghajtet ghajta ...”, (ara fol 15) u wara ma setghetx timxi u kellha zzomm ma’ xi hadd, (ara fol 24);

v. Illi peress li nonostante li l-konvenut kien intimat biex jieqaf, dan telaq minn fuq il-post b'velocita` u kellhom ikunu l-membri tal-Iskwadra Mobbli li jintercettaw;

3. Illi wara li flimkien mal-kolleġi tagħha marret l-Għassa ta’ Rahal Għid, hi xorta kienet kostretta tfitħex ghajnuna medika u kellha tittieħed l-isptar ftit wara;

Ikkunsidrat:

Kopja Informali ta' Sentenza

Illi skont il-konvenut fuq indikat il-fatti minnu esposti jistghu jigu sintetikament esposti bil-mod segwenti:

1. Ili dak il-lejl tal-incident kien qed isuq il-vettura in dizamina tal-marka Mini Minor li fiha kien hemm tmien (8) persuni, (ara fol 108);
2. Ili hekk kif qabez il-mina ta' Hompesch u dahal fi Triq Hompesch jikkonferma li ra l-pulizija;
3. Ili baqa' għaddej mill-istess triq u meta waqqaf il-vettura tieghu biex inizzel wiehed mill-passiggieri li kellu, twaqqaf mill-pulizija;
4. Ili l-konvenut u x-xhieda tieghu jsostnu li l-vettura misjuqa mill-konvenut kienet qed tinstaq b'velocita` minima – "ahna bqajna għaddejjin bil-mod" – (ara fol 125, ara wkoll fol 109);

Ikkunsidrat:

Illi rigwardanti l-velocita` tal-vettura in dizamina għandu jingħad li jezistu zewg verzjonijiet konfliggenti, senjatament:

- i. Dik tal-Pulizija: il-vettura kienet qed tigi misjuqa b'velocita`;
- ii. Dik tal-konvenut: il-vettura kienet qed tigi misjuqa bil-mod;

Illi għalhekk in difett ta' prova cara u skjaccanti jew ta' cirkostanza probatorja ndipendenti fir-rigward, xejn aktar min hekk ma jista' jingħad fir-rigward;

Ikkunsidrat:

Illi pero` jibqa' l-fatt oggettiv li konsegwenza tal-assjem cirkostanzjali fuq dedott, l-attrici spiccat intrifset mill-vettura in dizamina;

Illi f'dan ir-rigward jingħad sintetikament is-segwenti:

Kopja Informali ta' Sentenza

1. Illi minn "X-ray" ta' sieq l-attrici mehud fit wara l-incident de quo irrizulta li "... kien hemm ksur f'wahda mill-ghadmiet tas-sieq ezattament il-"*"fifth metatarsal"*, (ara fol 101);
2. Illi rrizulta wkoll li tghawwget l-ghaksa tal-attrici li tant kienet severa li nqalghet bicca mill-ghadma, (ara fol 103);

Ikkunsidrat:

Illi jirrizulta li fil-hin tal-incident Triq Hompesch kienet imdawwla tajjeb, (ara fol 38);

Ikkunsidrat:

Illi nonostante l-verzjonijiet kontraposti rigwardanti l-velocita` li biha kien qed isuq il-konvenut jirrizulta sintetikament:

1. Illi t-triq in dizamina kienet imdawwla tajjeb;
2. Illi t-triq de quo kienet minghajr traffiku jew ostakoli ohra;
3. Illi l-vettura misjuqa mill-konvenut kellha d-doppju tal-passiggieri li tista' normalment takkomoda;
4. Illi l-konvenut u shabu kienu qed jirritornaw id-dar wara serata ta' divertiment fejn jirrizulta li l-istess konvenut jammetti li xorob xejn anqas minn tmien (8) fliexken birra qabel ma saq, (ara fol 114);
5. Illi l-attrici u l-kollegi tagħha kienu qed jaqdu dmirijietħom biex jipprotegu l-inkolumita` tac-cittadin;

Ikkunsidrat:

Illi rigward id-danni sofferti mill-attrici għandu jingħad li l-attrici jidher li tindirizza biss il-perjodu li konsegwenza tal-incident de quo kienet kostretta tirtira mix-xogħol u spiccat mingħajr salarju;

Illi skont ix-xhieda u dokumenti pprezentati jirrizulta sintetikament is-segwenti:

1. Illi l-attrici kienet kostretta ma tidholx ghax-xogħol ghall-perjodu bejn Frar sa Awwissu 1998;
2. Illi jidher li s-salarju mensili minnha percepit kien ta' tlett mijha u tnejn u sittin Lira Maltin, (LM362.00);
3. Illi għalhekk id-danni de quo jikkoncernaw il-perjodu ta' sitt (6) xhur u nofs, ekwivalenti għal elfejn, tlett mijha u tlieta u hamsin Lira Maltin, (LM2,353.00), ekwivalenti għal hamest elef, erba' mijha u wieħed u tmenin Ewro u centezmu, (€5,481.01);

Ikkunsidrat:

Illi mill-assjem kollu tal-fatti kif fuq sintetikament esposti għandu jirrizulta sintetikament pacifiku s-segwenti:

1. Illi l-ammont ta' tmienja (8) minn nies f'vettura mhux konducibbli biex jghin lill-konducent ta' vettura jzomm dik l-attenzjoni minnu dovuta meta jkun qed jassumi dik ir-responsabbilità` li tigi meta wieħed isu v-vettura;
2. Illi di piu`, l-antecedenti ghall-istess, li kien qed jiddeverti u li xorob ammont konsiderevoli ta' birra qabel ma beda jsuq, zgur li ma jikkontribwix biex l-isess konducent konvenut ikollu dawk il-kwalitajiet meħtiega biex jassumi tali responsabbilità` gravi li jsuq vettura;

Ikkunsidrat:

Illi għandu ovvju li dan l-assjem fattwali fuq sintetikament espost ma jikkontribwix biex il-konducent in dizamina jkollu dik il-kapacita` riflessiva tant necessarja fis-sewqan;

Illi n-nuqqas t'ostakoli fit-triq de quo; id-dawl tajjeb tal-istess triq, u n-nuqqas ta' traffiku fiha kollha kienu fatturi li setghu jghinu lill-konvenut jevita l-incident in dizamina;

Illi pero`, c-cirkostanzi kollha tal-kaz jindikaw li l-konvenut ma kienx qed izomm dak il-“*proper lookout*” tant necessarju ghall-inkolumita` tal-istess konducent u tal-utenti l-ohra tat-triq;

Illi f'dan ir-rigward ir-rikjam tal-abbli rappresentant legali tal-attrici ghas-sentenza tal-**Qorti tal-Appell Schembri noe vs Casolani datata d-9 ta' Gunju, 2005** hi tassew pertinenti u ghalhekk qed jigi ribadit is-segwenti:

- i. Illi jinkombi fuq is-sewwieq ta' vettura li juza attenzjoni partikolari;
- ii. Illi tali sewwieq għandu jirregola l-velocità` biex jipprevjeni ghall-imprevist, u jevita li jkun konfrontat min ostakoli b'mod imprevist;

Illi kif jindikaw bi kjarezza **Clerk and Lindsell** fil-ktieb “**Torts**” (Sweet and Maxwell, 2000):

“The personal rule is that the vehicle should be driven at a speed which enables the driver to stop within the limits of his vision particularly having regard to ... the time during which he is driving and the state of the road”;

Illi għalhekk l-attenzjoni tal-konducent hi kondizzjoni *sine qua non* li għandu josserva ghaliex kif gie ritenut fis-sentenza **Il-Pulizija vs Debattista, Qorti tal-Appelli Kriminali, datata s-26 ta' Mejju, 2004**:

“Keeping a proper lookout means more than looking straight ahead – it includes awareness of what is happening in one's immediate vicinity. A motorist should have a view of the whole road from side to side and in the case of a road passing through a built up area, of the pavements on the side of the road as well”;

Illi tenut kont tal-assjem tas-suespost din il-qorti:

Kopja Informali ta' Sentenza

1. Tiddikjara li l-incident de quo li sehh fi Triq Hompesch, il-Fgura, fl-14 ta' Frar, 1998, sehh unikament tort u htija tal-konvenut Jason Delia;
2. Tillikwida d-danni sofferti mill-attrici Carmen Zammit fl-ammont ta' elfejn u tlett mitt Lira Maltin u tlieta u hamsin centezmu, (LM2,353.00), ekwivalenti ghal hamest elef, erba' mijja u wiehed u tmenin Ewro u centezmu, (€5481.01);
3. Tikkundanna lill-imsemmi konvenut Delia biex ihallas l-ammont likwidat fil-paragrafu precedenti lill-attrici Zammit;
4. Bi-ispejjez u bl-imghaxijiet legali dovuti minn Mejju, 1998, kontra l-imsemmi konvenut Delia;

Onor. Imhallef Silvio Meli

< Sentenza Finali >

-----TMIEM-----